

Endurlýsing:

Leiðandi yvirlækni og depilsleiðari á Skurðdeplinum

Starvið sum leiðandi yvirlækni er leyst at seta skjótast gjørligt ella eftir avtalu

Skurðdepilsleiðsan er samansett av leiðandi yvirlækna, leiðandi sjúkrarøktarfrøðingi og leiðandi ljósmóðir. Skurðdepiin umfatar serfrøðirnar ortopædkirurgi, gynækologi og obstetrik, parenkym kirurgi og urologi umframt oto- rhino- og laryngologi, optalmologi og odontologi. Hetta hevur við sær kanning, diagnosering, viðgerð, røkt og rehabilitering av hesum sjúklingabólkum. Deildirnar eru: kirurgiskar seingja-, operatións-, eygna- og oyra- nasa - háls-, føði/barnsburðardeild við neonatalari eind, tannlæknastovu og kirurgiskt ambulatorium við dagparti, læknagongd við yvirlæknum, hjálparlæknum og læknaskriv-arum.

Ábyrgdarøki
Sjúkrahúsleiðslan hevur yvirskipaðu ábyrgdina av samlaða rakstrinum. Leiðandi yvirlækniin hevur saman við leiðandi sjúkrarøktarfrøðingi og leiðandi ljósmóðir ábyrgdina av leiðsluni á Skurðdeplinum, og eru tey staðgongufólk fyri hvønn annan, tá ein er burturstaddur. Sí umframt www.ls.fo fyri máljón, vísjón, virðir og fakta hjá Landssjúkrahúsinum.

Landssjúkrahúsið leitar eftir einum framskygnum, sterkum og treystum leiðara við góðum yvirliiti og góðum evnum til at taka avgerðir. Tað hevur stóran týðning, at tú bæði hevur hug og evni til at samarbeiða í eini toymisleiðslu, har trúfesti (loyalitetur) og opinleiki eru grundarlagið fyri avgerðum og gerningum, sum depilsleiðslan tekur í mun til strategiina hjá Landssjúkrahúsinum. Leiðarin hevur ábyrgdina av starvsfólkaleiðslu, fakligari menning og førleika fyri allar starvsfólkabólkar á deplinum. Tað er av stórum týðningi, at depilsleiðslan ígongdsetir, stuðlar og tekur ein aktivan lut í grannsking hjá deplinum, bæði læknafakliga og tvørfakliga.

Depilsleiðslan skal planleggja, samskipa og fáa sum mest burtúr rakstrinum og tilfeingisnýtsluni, soleiðis at tað verður veitt ein so góð tænaasta til brúkaran sum møgult innan teir til eina og hvørja tíð galdandi karmar. Umsøkjarar skulu verða greiðir yvir, at ein týðandi partur av starvinum hevur leiðslu-uppgávur við sær.

Arbeidssuppgávur

- Tilfeingisbýti og figgjarstýring
- Raðfesta leiðsluuppgávuna høgt og arbeiða fyri einari vælvirkandi depilsleiðslu í samsvar við nýmótans leiðsluadálreglum
- Tryggja karmarnar fyri dagliga rakstrinum og starvsfólkatrivnaða
- Seta mál fyri depiiln og eftirmeta tey, herundir eisini serfrøðina hjá deplinum
- Seta grannsking í gongd, góðskutrygging og menning fakliga og tvørfakliga
- Seta í gongd og fullføra serligar serfrøðir og bygnaðarbroytingar

Førleikakrøv

- Kirurgiskur serlækni innan relevanta serfrøði
- Leiðsluroyndir í minsta lagi frá fyrisitingarlíggum yvirlæknastarvi
- Leiðsluútbúgving og figgjartligt innlit ella útbúgving ella vilja til at gjøgnumføra hetta
- Royndir við leiðslu av broytingartilgongdum
- Dugnalig/ur at útbýta tilfeingið innan depiiln, bæði starvsfólk og annað tilfeingi.

- Evni til at hugsa og virka strategiskt og langskygt
- Kunna planleggja og strukturera mannagongdir og arbeiðshættir hjá deplinum
- Gjarna kliniskar royndir frá fleiri sjúkrahúsum
- KT-førleiki á brúkarastøði

Lønar- og setanartreytir
Starvið er áramálssett til 6 ár og kann leingjast eftir avtalu í upp til 3 ár. Starvið verður innskipað eftir avtalu við FAS og Figgjarmálaráðið.

Aðrir upplýsingar fáast við at venda sær til Tummas í Garði, varastjóra og yvirlækna, teldupost lstumga@ls.fo telefon 234592 ella Astu Joensen, leiðandi sjúkrarøktarfrøðing, teldupost lsastjo@ls.fo telefon 234523

Umsóknarfreistin er 6. januar 2011
Skjalprógv fyri útbúgvingar, serlæknaloyvisbræv og vísindaligt arbeiði í uppruna eintaki skal verða við í einari møguligari samrøðu.



Læknaskrivari til Eygnadeildina

Á Eygnadeildini á Landssjúkrahúsinum er eitt læknaskrivarastarv leyst at søkja til setan skjótast gjørligt

Talan er um eitt starv á starvsbrøki 0,75.

Førleikakrøv

- Útbúgving sum læknaskrivari
- Dugir at raðfesta arbeiðið, sum til tíðir er krevjandi
- Góður røkjuskapur
- Góð samstarvsevni
- Teldukunnleiki

Lønar- og setanartreytir sambært sáttmála millum Starvsmannafelagið og Figgjarmálaráðið.

Nærri upplýsingar um starvið fáast við at ringja til Marnu Gásadal, leiðandi skrivara á telefon 304500, lokal 5361.

Umsóknarfreistin er 21. desember 2010 kl. 12.00

Onnur leys størv:

Sjúkrarøktarfrøðingur til Barnadeildina B5
Umsóknarfreist 20. desember 2010

Varaleiðari til Barnadeildina B5
Umsóknarfreist 20. desember 2010 kl. 12.00

Yvirtannlækni
Umsóknarfreist 30. desember 2010 kl. 12.00

Introduktiónsstarv í Internum Medisini
Umsóknarfreist 31. januar 2011 kl. 12.00



LANDSSJÚKRAHÚSIÐ

Lønar- og setanartreytir smb. sáttmála millum avvarðandi yrkisfelag og Figgjarmálaráðið

Skrivlig umsókn við avriti av prógvum og viðmælum e.l. skal sendast til:

Landssjúkrahúsið
Lønar- og starvsfólkadeildin
FO-100 Tórshavn